

Il-Ġurnal Uffiċjali

L 145

tal-Unjoni Ewropea



Edizzjoni bil-Malti

Legiżlazzjoni

Volum 53

11 ta' Ġunju 2010

Werrej

II Atti mhux legiżlattivi

FTEHIMIET INTERNAZZJONALI

2010/319/UE:

- ★ **Deciżjoni tal-Kunsill tat-22 ta' Marzu 2010 dwar l-iffirmar, fisem l-Unjoni Ewropea, ta' Protokoll għall-Ftehim Ewro-Mediterranju li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naħa waħda, u l-Istat ta' Iżrael, min-naħa l-oħra, dwar il-Valutazzjoni tal-Konformità u l-Aċċettazzjoni tal-Prodotti Industrijali (CAA)** 1

REGOLAMENTI

Regolament tal-Kummissjoni (UE) Nru 501/2010 tal-10 ta' Ġunju 2010 li jstabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

 2

Regolament tal-Kummissjoni (UE) Nru 502/2010 tal-10 ta' Ġunju 2010 li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (KE) Nru 877/2009 għas-sena tas-suq 2009/10

 4

DECIŻJONIJIET

2010/320/UE:

- ★ **Deciżjoni tal-Kunsill tat-8 ta' Ġunju 2010 indirizzata lill-Greċja bil-għan li ssahħa u tapprofondixxi s-sorveljanza fiskali u li tavża lill-Greċja biex tiehu miżuri għat-tnaqqis tad-defiċit, liema miżuri huma meqjusa neċessarji sabiex tiġi rimedjata s-sitwazzjoni ta' defiċit eċċessiv** 6

Prezz: 3 EUR

(Ikompli fil-paġna ta' wara)

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

2010/321/UE:

- ★ **Deċiżjoni tal-Kunsill tas-7 ta' Ġunju 2010 li tawtorizza lill-Istati Membri biex jirratifikaw, fl-interess tal-Unjoni, il-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol (Konvenzjoni Nru 188)** 12
- ★ **Deċiżjoni tal-Kunsill 2010/322/PESK tat-8 ta' Ġunju 2010 li temenda u testendi l-Azzjoni Kongunta 2008/124/PESK dwar il-Missjoni tal-Unjoni Ewropea għall-Istat tad-Dritt fil-Kosovo, il-EULEX KOSOVO** 13

2010/323/UE:

- ★ **Deċiżjoni tal-Kummissjoni tal-10 ta' Ġunju 2010 li jagħti deroga mir-Regolament ta' implimentazzjoni (KE) Nru 1165/2008 tal-Parlament Ewropew u tal-Kunsill li jikkonċerna l-istatistika dwar il-bhejjem u l-laħam fir-rigward tal-Bulgarija u l-Ġermanja (notifikata bid-dokument numru C(2010) 3617)** 15

ATTI ADOTTATI MINN KORPI STABBILITI PERMEZZ TA' FTEHIMIET INTERNAZZJONALI

2010/324/UE:

- ★ **Deċiżjoni Nru 2/2010 tal-Kumitat tal-Ambaxxaturi AKP-UE tad-19 ta' Marzu 2010 dwar il-hatra tad-Direttur taċ-Ċentru Tekniku ta' Kooperazzjoni Agrikola u Rurali (ĊTA)** 16

2010/325/UE:

- ★ **Deċiżjoni Nru 3/2010 tal-kumitat tal-ambaxxaturi AKP-UE tad-19 ta' Mejju 2010 li tahtar lid-Direttur taċ-Ċentru għall-Iżvilupp tal-Intrapriži (ĊŽI)** 17

2010/326/UE:

- ★ **Deċiżjoni Nru 4/2010 tal-Kumitat tal-Ambaxxaturi AKP-UE tad-19 ta' Mejju 2010 dwar il-hatra tal-Viċi Direttur taċ-Ċentru għall-Iżvilupp tal-Intrapriża (ĊŽI)** 18



II

(Atti mhux legiŝlattiwi)

FTEHIMIET INTERNAZZJONALI

DEĊIŻJONI TAL-KUNSILL

tat-22 ta' Marzu 2010

dwar l-iffirmar, fisem l-Unjoni Ewropea, ta' Protokoll għall-Ftehim Ewro-Mediterranju li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naħa waħda, u l-Istat ta' Iżrael, min-naħa l-oħra, dwar il-Valutazzjoni tal-Konformità u l-Aċċettazzjoni tal-Prodotti Industrijali (CAA)

(2010/319/UE)

IL-KUNSILL TAL-UNJONI EWROPEA,

ADOTTA DIN ID-DEĊIŻJONI:

Artikolu 1

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207 flimkien mal-Artikolu 218(5) tiegħu,

L-iffirmar tal-Protokoll tal-Ftehim Ewro-Mediterranju li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naħa waħda, u l-Istat tal-Iżrael, min-naħa l-oħra, dwar il-Valutazzjoni tal-Konformità u l-Aċċettazzjoni tal-Prodotti Industrijali (minn issa 'l quddiem imsejjah "il-Protokoll" ⁽²⁾), huwa b'dan approvat fisem l-Unjoni, soġġett għall-konkluzjoni tiegħu.

Wara li kkunsidra l-proposta mill-Kummissjoni Ewropea,

Artikolu 2

Billi:

Il-President tal-Kunsill huwa b'dan awtorizzat biex jahtar il-persuna awtorizzata biex tiffirma l-Protokoll, fisem l-Unjoni, soġġett għall-konkluzjoni tiegħu.

(1) Il-Ftehim Ewro-Mediterranju li jwaqqaf assoċjazzjoni bejn il-Komunitajiet Ewropej u l-Istati Membri tagħhom min-naħa waħda, u l-Istat ta' Iżrael min-naħa l-oħra (minn issa 'l quddiem imsejjah "il-Ftehim ta' Assoċjazzjoni"), ⁽¹⁾ dahal fis-seħh fl-20 ta' Novembru 1995.

Artikolu 3

Din id-Deċiżjoni għandha tidhol fis-seħh fil-jum tal-adozzjoni tagħha.

(2) L-Artikolu 47 tal-Ftehim ta' Assoċjazzjoni jipprevedi, fejn xieraq, il-konkluzjoni ta' Ftehim Ewropew ta' valutazzjoni tal-konformità, u l-Artikolu 55 tal-istess Ftehim jipprevedi l-użu tal-aqwa tentattivi għall-approssimazzjoni tal-ligijiet tal-Partijiet.

Artikolu 4

Din id-Deċiżjoni għandha tiġi ppubblikata fl-Ġurnal Uffiċjali tal-Unjoni Ewropea.

(3) Il-Protokoll għall-Ftehim ta' Assoċjazzjoni dwar il-Valutazzjoni tal-Konformità u l-Aċċettazzjoni tal-Prodotti Industrijali (CAA) (minn issa 'l quddiem "il-Protokoll"), inizzjalat fi Brussell fl-24 ta' Gunju 2009, għandu jkun iffirmat,

Magħmul fi Brussell, it-22 ta' Marzu 2010.

Għall-Kunsill

Il-President

M. Á. MORATINOS

⁽¹⁾ ĠU L 147, 21.6.2000, p. 3.

⁽²⁾ Il-Protokoll għandu jiġi ppubblikat fl-Ġurnal Uffiċjali iktar 'il quddiem.

REGOLAMENTI

REGOLAMENT TAL-KUMMISSJONI (UE) Nru 501/2010

tal-10 ta' Ġunju 2010

li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u
ħaxix

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Dicembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemminjati fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemminja fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħħ fil-11 ta' Ġunju 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Ġunju 2010.

Għall-Kummissjoni,
fisem il-President,

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	MA	44,4
	MK	39,5
	TR	60,4
	ZZ	48,1
0707 00 05	MA	37,3
	MK	41,0
	TR	117,0
	ZZ	65,1
0709 90 70	MA	68,1
	TR	106,3
	ZZ	87,2
0805 50 10	AR	95,9
	BR	112,1
	TR	100,4
	US	83,4
	ZA	105,7
	ZZ	99,5
0808 10 80	AR	97,5
	BR	79,0
	CA	103,3
	CL	103,6
	CN	54,8
	IL	49,0
	NZ	107,1
	US	122,5
	UY	116,3
	ZA	95,5
	ZZ	92,9
0809 10 00	TN	380,0
	TR	187,8
	ZZ	283,9
0809 20 95	TR	436,0
	US	574,5
	ZZ	505,3

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (UE) Nru 502/2010**tal-10 ta' Ġunju 2010****li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (KE) Nru 877/2009 għas-sena tas-suq 2009/10**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 951/2006 tat-30 ta' Ġunju 2006 dwar regoli ddettaljati għall-applikazzjoni tar-Regolament tal-Kunsill (KE) Nru 318/2006 f'dak li għandu x'jaqsam mal-iskambji mal-pajjiżi terzi fis-settur taz-zokkor ⁽²⁾, u b'mod partikolari l-Artikolu 36(2), it-tieni subparagrafu, it-tieni sentenza tiegħu,

Billi:

- (1) L-ammonti tal-prezzijiet rappreżentattivi u tad-dazji addizzjonali applikabbli għall-importazzjoni taz-zokkor abjad, taz-zokkor mhux ipproċessat u ta' ċerti guleppijiet

għas-sena tas-suq 2009/10 ġew stabbiliti bir-Regolament tal-Kummissjoni (KE) Nru 877/2009 ⁽³⁾. Dawn il-prezzijiet u dazji ġew emendati l-aħħar mir-Regolament tal-Kummissjoni (UE) Nru 500/2010 ⁽⁴⁾.

- (2) L-informazzjoni li l-Kummissjoni għandha fidejha llum twassal biex dawn l-ammonti jiġu mmodifikati, skont ir-regoli ddettaljati pprovduti fir-Regolament (KE) Nru 951/2006,

ADOTTAT DAN IR-REGOLAMENT:

Artikolu 1

Il-prezzijiet rappreżentattivi u d-dazji addizzjonali applikabbli għall-importazzjoni tal-prodotti msemmija fl-Artikolu 36 tar-Regolament (KE) Nru 951/2006, stabbiliti bir-Regolament (KE) Nru 877/2009 għas-sena tas-suq 2009/10, huma b'dan mmodifikati skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-11 ta' Ġunju 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Ġunju 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 178, 1.7.2006, p. 24.

⁽³⁾ ĠU L 253, 25.9.2009, p. 3.

⁽⁴⁾ ĠU L 142, 10.6.2010, p. 5.

ANNEX

L-ammonti mmodifikati tal-prezzijiet rappreżentattivi u tad-dazji addizzjonali għall-importazzjoni taz-zokkor abjad, taz-zokkor mhux ipproċessat u tal-prodotti bil-kodiċi NM 1702 90 95, applikabbli mill-11 ta' Ġunju 2010

(EUR)

Kodiċi NM	Ammont tal-prezz rappreżentattiv għal kull 100 kg nett tal-prodott ikkonċernat	Ammont tad-dazju addizzjonali għal kull 100 kg nett tal-prodott ikkonċernat
1701 11 10 ⁽¹⁾	41,01	0,00
1701 11 90 ⁽¹⁾	41,01	2,60
1701 12 10 ⁽¹⁾	41,01	0,00
1701 12 90 ⁽¹⁾	41,01	2,30
1701 91 00 ⁽²⁾	41,01	5,17
1701 99 10 ⁽²⁾	41,01	2,03
1701 99 90 ⁽²⁾	41,01	2,03
1702 90 95 ⁽³⁾	0,41	0,27

⁽¹⁾ Stabbilit għall-kwalità standard kif iddefinita fl-Anness IV, il-punt III, tar-Regolament (KE) Nru 1234/2007.

⁽²⁾ Stabbilit għall-kwalità standard kif iddefinita fl-Anness IV, il-punt II, tar-Regolament (KE) Nru 1234/2007.

⁽³⁾ Stabbilit bhala 1 % tal-kontenut f'sukrożju.

DEĊIŻJONIJIET

DEĊIŻJONI TAL-KUNSILL

tat-8 ta' Ġunju 2010

indirizzata lill-Greċja bil-ghan li ssahha u tapprofondixxi s-sorveljanza fiskali u li tavża lill-Greċja biex tiehu miżuri għat-tnaqqis tad-defiċit, liema miżuri huma meqjusa neċessarji sabiex tiġi rimedjata s-sitwazzjoni ta' defiċit eċċessiv

(2010/320/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea (TFUE), u b'mod partikolari l-Artikoli 126(9) u 136 tiegħu,

Wara li kkunsidra r-rakkomandazzjoni mill-Kummissjoni,

Billi:

- (1) L-Artikolu 136(1)(a) TFUE jipprevedi l-possibiltà li jiġu adottati miżuri adattati b'mod speċifiku għall-Istati Membri li l-valuta tagħhom hija l-ewro bil-ghan li jsahhu l-koordinazzjoni u s-sorveljanza tad-dixxiplina baġitarja.
- (2) L-Artikolu 126 TFUE jistabbilixxi li l-Istati Membri għandhom jevitaw defiċit eċċessiv tal-gvern u għal dan l-iskop jistipula l-proċedura dwar żbilanċ eċċessiv. Il-Patt ta' Stabbiltà u Tkabbir, li fil-fergħa korrettiva tiegħu jimplimenta l-proċedura dwar żbilanċ eċċessiv, jipprovdi l-qafas li jsostni l-politiki tal-gvern għal ritorn immedjat għal pożizzjonijiet baġitarji sodi filwaqt li jqis il-qagħda ekonomika.
- (3) Fis-27 ta' April 2009 il-Kunsill iddeċieda, skont l-Artikolu 104(6) tat-Trattat li jistabbilixxi l-Komunità Ewropea (TKE), li fil-Greċja jeżisti defiċit eċċessiv u hareġ rakkomandazzjonijiet biex jiġi kkoreġut dak id-defiċit sa mhux aktar tard mill-2010, skont l-Artikolu 104(7) (TKE) u l-Artikolu 3(4) tar-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffu u li tiġi ċċarata l-implimentazzjoni tal-proċedura ta' defiċit eċċessiv⁽¹⁾. Il-Kunsill stabbilixxa wkoll l-iskadenza tas-
- 27 ta' Ottubru 2009 għall-Greċja sabiex tiehu azzjoni effettiva. Fit-30 ta' Novembru 2009, il-Kunsill stabbilixxa, skont l-Artikolu 126(8) TFUE, li l-Greċja ma kinetx hadet azzjoni effettiva; b'konsegwenza ta' dan, fis-16 ta' Frar 2010, il-Kunsill, skont l-Artikolu 126(9) TFUE, avża lill-Greċja biex tiehu miżuri li jikkoreġu d-defiċit eċċessiv sa mhux aktar tard mill-2012 (minn hawn 'il quddiem imsejha "id-Deciżjoni tal-Kunsill taht l-Artikolu 126(9)"). Il-Kunsill stabbilixxa wkoll l-iskadenza tal-15 ta' Mejju 2010 biex tittiehed azzjoni effettiva.
- (4) Skont l-Artikolu 5(2) tar-Regolament (KE) Nru 1467/97, jekk tkun ittiehdet azzjoni effettiva skont l-Artikolu 126(9) TFUE u wara l-adozzjoni ta' dak l-avviż ikun hemm avvenimenti ekonomiċi kuntrarji mhux mistennija li jkollhom konsegwenzi sfavorevoli kbar għall-finanzi tal-gvern, il-Kunsill jista' jiddeċiedi, fuq rakkomandazzjoni mill-Kummissjoni, li jadotta avviż irri-vedut skont l-Artikolu 126(9) TFUE.
- (5) Skont it-tbassiriet tal-harifa 2009 tas-servizzi tal-Kummissjoni, li pprovdew il-bażi għall-avviż inizjali indirizzat lill-Greċja, il-PGD kien mistenni li jonqos b'0,25 % fl-2010, u li jirkupra sa mill-2011, meta l-ekonomija kienet imbassra li tikber b'0,7 %. Issa huwa mistenni li fl-2010 se jkun hemm tnaqqis qawwi fil-PGD reali, segwit minn aktar kontrazzjoni fl-2011. Wara dan huwa mistenni li jkun hemm ritorn gradwali tat-tkabbir. Dan id-deterjorament konsiderevoli tax-xenarju ekonomiku jimplika deterjorament korrespondenti tal-prospettiva għall-finanzi pubbliċi f-politika li ma tinbidilx. Ma' dan għandha tiżdied ir-reviżjoni 'l fuq tal-eżitu tad-defiċit tal-gvern għall-2009 (minn stima ta' 12,7 % tal-PGD fil-hin tad-Deciżjoni tal-Kunsill taht l-Artikolu 126(9) għal 13,6 % tal-PGD skont in-notifika fiskali pprezentata mill-Greċja fl-1 ta' April 2010), bir-riskju ta' reviżjoni ohra 'l fuq (minn 0,3 għal 0,5 % tal-PGD) wara t-tmim tal-investigazzjonijiet li l-Eurostat qiegħda twettaq mal-Awtoritajiet Griegi inkarigati mill-Istatistika⁽²⁾. Finalment, tħassib fis-swieq għall-prospettiva tal-finanzi

⁽¹⁾ ĠU L 209, 2.8.1997, p. 6.

⁽²⁾ Stqarrija għall-istampa, Eurostat, 55/2010. 22 ta' April 2010.

pubbliċi ġew riflessi f'żieda qawwija fil-primja tar-riskju fuq id-dejn tal-gvern, li tkompli żżid id-diffikultajiet fil-kontroll tal-pjan għad-defiċit u d-dejn tal-gvern. Skont il-valutazzjoni preliminarija li twettqet mill-Kummissjoni f'Marzu 2010, il-Greċja kienet qieghda timplimenta l-miżuri fiskali maħsuba biex jiżguraw il-kisba tal-mira tad-defiċit ipplanata għall-2010, kif kienet mitluba tagħmel. Madankollu, il-bidla f'salt fix-xenarju ekonomiku tfisser li dawk il-pjanijiet ma għadhomx jistgħu jitqiesu validi. It-treddida immedjata lis-solvenza tal-gvern teħtieġ azzjoni aktar drastika matul is-sena attwali. Fl-istess hin, il-kobor tal-kontrazzjoni fl-li issa jista' jkun hemm fl-ekonomija, iwassal biex il-kisba tal-pjan inizzjali għat-tnaqqis fid-defiċit ma tkunx fattibbli. Jista' jiġi kkunsidrat li fil-Greċja għawwaw avvenimenti ekonomiċi kuntrarji mhux mistennija li kellhom konsegwenzi sfavorevoli kbar għall-finanzi tal-gvern u, għaldaqstant, rakkomandazzjonijiet irriverduti skont l-Artikoli 136 u 126(9) TFUE huma gustifikati.

- (6) Fid-dawl tal-konsiderazzjonijiet hawn fuq imsemmija, jidher li jeħtieġ li l-iskadenza li ġiet stabbilita fid-Deċiżjoni tal-Kunsill taht l-Artikolu 126(9) għall-korrezzjoni tad-defiċit eċċessiv fil-Greċja tiġi estiża b'sentejn sal-2014.
- (7) Id-dejn pubbliku gross sal-aħħar tal-2009 kien ta' 115,1 % tal-PGD. Dan huwa fost l-ogħla proporzjonijiet ta' dejn fl-UE, u huwa konsiderevolment għola mill-valur ta' referenza ta' 60 % tal-PDG stabbilit fit-Trattat. Barra minn dan, hemm ir-riskju li ċ-ċifra tkompli tiġi riveduta 'l fuq (minn 5 sa 7 punti perċentwali) bħala riżultat tal-investigazzjonijiet fl-statistika li għadhom għaddejjin. Il-kisba tal-pjan għat-tnaqqis fid-defiċit li hu meqjus neċessarju u fattibbli fid-dawl ta' dawn iċ-ċirkustanzi, tkun timplika li ż-żieda fid-dejn titreġġa' lura mill-2014 'il quddiem. B'żieda mad-defiċit tal-gvern li huwa persistentment għoli, il-kontribuzzjoni ta' operazzjonijiet "barra mill-baġit" għaž-żieda fid-dejn kienet kbira. Dan wassal biex is-swieq inaqqsu l-fiducia fl-abbiltà tal-Gvern Grieg biex ikompli jitratta d-dejn. Hemm b'żonn estremament urġenti li l-Greċja tiehu azzjoni decisiva, fuq skala mingħajr precedent, dwar id-defiċit tagħha u dwar fatturi oħra li jikkontribwixxu għaž-żieda fid-dejn, sabiex iż-żieda fil-proporzjon tad-dejn mal-PGD titreġġa' lura u tkun tista' tirtorna għall-finanzjament tas-suq kemm jista' jkun malajr.
- (8) Id-deterjorazzjoni tassew qalila tas-sitwazzjoni finanzjarja tal-Gvern Grieg wasslet lill-Istati Membri taż-żona tal-euro biex jiddeċiedu li jipprovdu sostenn ta' stabbiltà lill-Greċja, bil-ghan li jharsu l-istabbiltà finanzjarja taż-żona tal-euro kollha, flimkien ma' għajjnuna multilaterali pprovduta mill-Fond Monetariju Internazzjonali. L-appoġġ provdut mill-Istati Membri taż-żona euro sejjer jkun fil-forma ta' gabra ta' self bilaterali, ikkoordinata mill-Kummissjoni. Dawk il-pajjiżi li se jagħtu s-self iddeċidew li l-appoġġ tagħhom għandu jkun dipendenti fuq irrispett tal-Greċja lejn din id-Deċiżjoni. B'mod partikolari, il-Greċja hija mistennija twettaq il-miżuri speċifikati f'din id-Deċiżjoni b'mod konformi mal-kalendarju hawnhekk stabbilit,

ADOTTA DIN ID-DEĊIŻJONI:

Artikolu 1

1. Il-Greċja għandha ttejjem is-sitwazzjoni tad-defiċit eċċessiv li għandha bħalissa malajr kemm jista' jkun u mhux aktar tard mill-iskadenza tal-2014.

2. Il-pjan ta' aġġustament biex jikkoreġi d-defiċit eċċessiv għandu jimmira għal defiċit tal-ammistrazzjoni pubblika li ma jeċċedix EUR 18 508 miljun (8,0 % tal-PGD) fl-2010, EUR 17 065 miljun (7,6 % tal-PGD) fl-2011, EUR 14 916 miljun (6,5 % tal-PGD) fl-2012, EUR 11 399 miljun (4,9 % tal-PGD) fl-2013 u EUR 6 385 miljun (2,6 % tal-PGD) fl-2014. Għal dan il-ghan, matul il-perjodu 2009-2014, għandu jinkiseb titjib fil-bilanċ strutturali ta' minn tal-inqas 10 % tal-PGD.

3. Il-pjan ta' aġġustament imsemmi fil-paragrafu 2 jeħtieġ li l-bidla annwali fid-dejn gross ikkonsolidat tal-ammistrazzjoni pubblika ma teċċedix EUR 34 058 miljun fl-2010, EUR 17 365 miljun fl-2011, EUR 15 016 miljun fl-2012, EUR 11 599 miljun fl-2013, EUR 7 885 miljun fl-2014. Abbażi tal-previżjonijiet attwali dwar il-PGD, il-pjan korrespondenti għall-proporzjon ta' dejn mal-PGD ikun ta' 133,2 % fl-2010, 145,2 % fl-2011, 148,8 % fl-2012, 149,6 % fl-2013 u 148,4 % fl-2014.

Artikolu 2

1. Il-Greċja għandha tadotta l-miżuri li ġejjin qabel l-aħħar ta' Gunju 2010:

- (a) Liġi li tintroduċi skala ta' taxxa progressiva għas-sorsi kollha ta' introjtu u trattament unifikat b'mod orizzontali ta' introjtu ġġenerat minn xogħol u minn assi kapitali;
- (b) Liġi li thassar l-eżenzjonijiet u d-dispożizzjonijiet ta' tassazzjoni awtonoma kollha fis-sistema tat-taxxa, inkluż l-introjtu minn benefiċċji speċjali mhallsa lill-haddiema taċ-ċivil;
- (c) Il-kancellazzjoni tal-appropriazzjonijiet baġitarji fir-riżerva ta' kontinġenza, bil-ghan li jifaddlu EUR 700 miljun;
- (d) L-abolizzjoni tal-biċċa l-kbira tal-appropriazzjoni baġitarja għall-benefiċċju ta' solidarjetà (hliet parti għal benefiċċju li jingħata kontra l-faqar) bil-ghan li jifaddlu EUR 400 miljun;
- (e) Tnaqqis fl-ogħla pensjonijiet bil-ghan li jifaddlu EUR 500 miljun f'sena shiha (EUR 350 miljun għall-2010);
- (f) It-tnaqqis tal-bonus tal-Għid, tas-sajf u tal-Milied u benefiċċji li jingħataw lill-haddiema taċ-ċivil bil-ghan li jifaddlu EUR 1 500 miljun f'sena shiha (EUR 1 100 miljun fl-2010);
- (g) L-abolizzjoni tal-bonus tal-Għid, tas-sajf u tal-Milied li jingħataw lill-pensjonanti, għalkemm dawk li jirċievu pensjonijiet baxxi għandhom jiġu mharsa, bil-ghan li jifaddlu EUR 1 900 miljun f'sena shiha (EUR 1 500 miljun fl-2010);

- (h) Żieda fir-rata tal-VAT, li twassal biex jingabru minn tal-inqas EUR 1 800 miljun f'sena shiha (EUR 800 miljun fl-2010);
- (i) Żieda fid-dazji għall-fjuwil, it-tabakk u l-alkohol, li twassal biex jingabru minn tal-inqas EUR 1 050 miljun f'sena shiha (EUR 450 miljun fl-2010);
- (j) Legiżlazzjoni li timplimenta d-Direttiva dwar is-Servizzi ⁽¹⁾;
- (k) Liġi li tirrifirma u tissimplifika l-amministrazzjoni pubblika fil-livell lokali bil-għan li jitnaqqsu l-ispejjeż operattivi;
- (l) It-twaqqif ta' task force li jkollha l-għan li ttejjeb ir-rata tal-assorbiment tal-fondi strutturali u ta' koeżjoni;
- (m) Liġi biex tissimplifika l-fażi tal-bidu ta' negozji godda;
- (n) Tnaqqis fl-investiment pubbliku b'EUR 500 miljun meta mqabbel mal-pjanijiet;
- (o) It-trasferiment tal-appropriazzjonijiet baġitarji għall-kofinanzjament ta' fondi strutturali u ta' koeżjoni f'kont ċentrali speċjali li ma jista jintuża għall-ebda skop ieħor;
- (p) L-istabbiliment ta' fond indipendenti għall-istabbiltà finanzjarja sabiex jittratta nuqqasijiet u jippreserva l-istabbiltà tas-settur finanzjarju, billi jipprovi appoġġ finanzjarju lill-banek meta dan ikun meħtieġ;
- (q) Is-sorveljanza msahha tal-banek, b'żieda fir-riżorsi umani, rappuratar aktar frekwenti u stress tests li jsiru darba kull tliet xhur.
2. Il-Greċja għandha tadotta l-miżuri li ġejjin sal-aħħar ta' Settembru 2010:
- (a) Inkluzjoni fl-abbozz tal-baġit għall-2011 ta' miżuri ta' konsolidazzjoni fiskali li jammontaw għal minn tal-inqas 3 % tal-PGD (4,1 % tal-PGD jekk ikunu kkunsidrati t-trasferimenti kollha li saru mill-miżuri implimentati fl-2010 u li thallew għas-sena ta' wara). Il-baġit għandu jinkludi b'mod partikolari l-miżuri li ġejjin (jew f'ċirkustanzi eċċezzjonali, miżuri li jwasslu għal tfaddil komparabbli): tnaqqis fil-konsum intermedjat tal-amminisrazzjoni pubblika b'minn tal-inqas EUR 300 miljun meta mqabbel mal-livell fl-2010 (b'żieda mat-tfaddil li jirriżulta mir-riforma, imsemmija f'dan il-paragrafu, tal-amminisrazzjoni pubblika u tal-gvern lokali), iffriżar fl-indiċjar tal-pensjonijiet (bl-għan li jifaddlu EUR 100 miljun), tariffa temporanja ta' kriżi fuq negozji li għandhom hafna profitt (li twassal biex jingabru minn tal-inqas EUR 600 miljun fi dhul addizzjonali fis-sena fl-2011, fl-2012 u fl-2013); it-tassazzjoni prezuntiva tal-professjonisti (li twassal biex jingabru minn tal-inqas EUR 400 miljun fl-2011 u dhul li jidied fl-2012 u fl-2013); tkabbir tal-bażi tal-VAT biex jigu inkluzi ċerti servizzi li bhalissa huma eżentati u billi 30 % tal-oġġetti u servizzji ma jibqgħux jibbenefikaw minn rata mnaqqsa u minflok tapplika għalihom rata ewlenija (li jwassal biex jingabru EUR 1 biljun); taxa tal-ambjent li tiddaħhal gradwalment fuq l-emissjonijiet CO₂ (li twassal biex jingabru minn tal-inqas EUR 300 miljun fl-2011); l-implimentazzjoni mill-Gvern Grieg ta' legiżlazzjoni li tirrifirma l-amminisrazzjoni pubblika u organizzazzjoni mill-ġdid tal-gvern lokali (bil-għan li jitnaqqsu l-ispejjeż b'minn tal-inqas EUR 500 miljun fl-2011, u 500 miljun addizzjonali kull sena fl-2012 u l-2013); tnaqqis fl-investimenti ffinanzjati lokalment (b'minn tal-inqas EUR 1 biljun) billi tinghata prijorita' lill-proġetti tal-investiment iffinanzjati mill-fondi strutturali tal-UE; inċentivi biex jiġi rregolarizzat il-ksur tal-liġi fir-rigward tal-użu tal-art (li jwasslu biex jingabru minn tal-inqas EUR 1 500 miljun mill-2011 sal-2013, u minn tal-inqas EUR 500 miljun minnhom jingabru fl-2011) ġbir ta' dhul mil-licenzjar tal-logħob (b'minn tal-inqas EUR 500 miljun mill-bejgħ ta' licenzji u EUR 200 miljun fi drittijiet finanzjarji); allargament tal-bażi tat-taxxa fuq il-proprjetà immobbli billi jiġu aġġornati l-valuri tal-assi (li twassal biex jingabru minn tal-inqas EUR 500 miljun dhul addizzjonali); tassazzjoni oghla fuq pagi f'oġġetti, inkluża wkoll it-taxxa fuq il-pagamenti tal-kiri ta' karozza (b'minn tal-inqas EUR 150 miljun); tassazzjoni oghla fuq oġġetti ta' lussu (b'minn tal-inqas EUR 100 miljun); taxa speċjali li tapplika għal stabbilimenti mhux awtorizzati (li twassal biex jingabru minn tal-inqas EUR 800 miljun fis-sena); sostitut ta' 20 % biss ta' impjegati li jirtiraw fis-settur pubbliku (gvern ċentrali, municipalitajiet, kumpaniji pubbliċi, gvernijiet lokali, aġenziji tal-istat u istituzzjonijiet pubbliċi oħra);
- (b) Liġi li tirrifirma s-sistema tal-pensjonijiet bl-għan li tassigura s-sostenibbiltà tagħha fuq il-medda medja u l-medda fit-tul taż-żmien. Il-liġi għandha tintroduci b'mod partikolari età ta' rtirar statutorja unifikata ta' 65 sena (li tapplika wkoll għan-nisa); amalgamar tal-fondi eżistenti tal-pensjonijiet fi tliet fondi u sistema ġdida unifikata ta' pensjonijiet għall-impjegati attwali u dawk li se jkun hemm fil-futur (li għandha tapplika mill-1 ta' Jannar 2013); tnaqqis tal-ogħla limitu fuq il-pensjonijiet; żieda gradwali fil-perjodu minimu li fih għandha tithallas il-kontribuzzjoni għal benefiċċju shih mal-irtirar minn 37 għal 40 sena (sal-2015); età minima ta' rtirar ta' 60 sena mill-1 ta' Jannar 2011 (din tapplika wkoll għall-haddiema li jagħmlu xogħlijiet ta' strapazz u diffiċli u dawk li hallsu kontribuzzjonijiet għal 40 sena); l-abolizzjoni tar-regoli speċjali applikabbli għall-persuni li kienu assigurati qabel l-1993 (filwaqt li jzommu d-drittijiet li jkunu akkwistaw); tnaqqis sostanzjali fil-lista ta' xogħlijiet ikkunsidrati ta' strapazz u diffiċli; tnaqqis fil-benefiċċji soċjali (b'6 % fis-sena) għall-persuni li jirtiraw bejn l-età ta' 60 u 65 sena u li jkunu hallsu l-kontribuzzjonijiet għal inqas minn 40 sena; it-twaqqif ta' mekkanizmu ta' aġġustament awtomatiku li jorbot l-età tal-irtirar maż-żieda fl-istennija tal-għajxien (mill-2020 'il quddiem); il-holqien ta' introjtu minimu garantit li jkun ittestjat skont il-mezzi għall-anzjani li jkunu akbar mill-età statutorja meħtieġa għall-irtirar; l-introduzzjoni ta' kundizzjonijiet iktar stretti u r-rianalizi regolari tal-eligibbiltà għall-pensjonijiet tad-diżabilità; emenda fil-formula ta' min jikkwalifika għall-pensjoni fl-iskema bbażata fuq il-kontribuzzjonijiet biex tissaħħah ir-rabta bejn il-kontribuzzjonijiet imħallsa u l-benefiċċji ricevuti (b'rata ta' akkumulazzjoni ta' imghax limitata għal rata annwali medja ta' 1,2 %) u estensjoni mill-kalkolu tal-qliegh pensjonabbli għall-qliegh matul il-hajja kollha (filwaqt jinzammu d-drittijiet li jkunu ġew akkwistati). L-implimentazzjoni ta' din il-liġi għandha tnaqqas iż-żieda mbassra

⁽¹⁾ Id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (GU L 376, 27.12.2006, p. 36).

- fil-proporzjon tan-nefqa tal-pensjoni mal-PGD għal taht il-medja fiż-żona tal-euro fid-deċennji li ġejjin u għandha tillimita ż-żieda tal-infiq tas-settur pubbliku fuq il-pensjonijiet matul il-perjodu 2010-2060 għal inqas minn 2,5 % tal-PGD;
- (c) Rinfurzar tar-rwol u tar-rizorsi tal-uffiċċju ġenerali tal-kontabilità u t-twaqqif ta' salvagwardji kontra interferenzi politiċi possibbli fit-tbassir tad-dejta u l-kontabilità;
- (d) Abbozz ta' riforma tal-leġislazzjoni dwar is-salarji fis-settur pubbliku, inkluż b'mod partikolari t-twaqqif ta' Awtorità Waħda ta' Hlas biex jithallsu l-pagi, l-introduzzjoni ta' prinċipji unifikati u skeda biex tiġi stabbilita xibka tal-pagi tas-settur pubbliku li tkun unifikata u aktar effiċjenti u tkun tista' applikka għas-settur statali, l-awtoritajiet lokali u aġenziji oħra;
- (e) Leġislazzjoni sabiex tittejjeb l-effiċjenza tal-amministrazzjoni responsabbli mit-taxxa u l-kontrolli;
- (f) It-tnedija ta' revizjoni indipendenti tal-amministrazzjoni pubblika u ta' programmi soċjali eżistenti;
- (g) Il-pubblikazzjoni ta' statistika mensili (fuq bażi ta' kontanti) dwar id-dhul, in-nefqa, l-iffinanzjar u l-arretrati tal-infiq għall-"amministrazzjoni pubblika disponibbli" u s-sub-entitajiet tagħha;
- (h) Pjan ta' azzjoni biex itejjeb il-gbir u l-ipproċessar ta' dejta tal-amministrazzjoni pubblika, billi b'mod partikolari jittejjbu l-mekkanizmi ta' kontroll tal-awtoritajiet responsabbli mill-istatistika u l-uffiċċju ġenerali tal-kontabilità u tiġi assigurata r-responsabbiltà personali effettiva f'kazijiet ta' rappurtaggħ hazin, sabiex jiġi assigurat il-forniment immedjat ta' dejta tal-amministrazzjoni pubblika ta' kwalità għolja mitluba skont ir-Regolamenti (KE) Nru 2223/96 ⁽¹⁾, (KE) Nru 264/2000 ⁽²⁾, (KE) Nru 1221/2002 ⁽³⁾, (KE) Nru 501/2004 ⁽⁴⁾, (KE) Nru 1222/2004 ⁽⁵⁾, (KE)
- Nru 1161/2005 ⁽⁶⁾, (KE) Nru 223/2009 ⁽⁷⁾ u (KE) Nru 479/2009 ⁽⁸⁾;
- (i) Il-pubblikazzjoni regolari tal-informazzjoni dwar is-pożizzjoni finanzjarja fażjendi pubbliċi u entitajiet pubbliċi oħra li mhumiex klassifikati bħala parti mill-amministrazzjoni pubblika (inklużi dikjarazzjonijiet dettaljati dwar id-dhul, il-karti tal-bilanċ u dejta dwar l-impjegi u n-nefqa pubblika);
3. Il-Greċja għandha tadotta l-miżuri li ġejjin sal-aħhar ta' Diċembru 2010:
- (a) L-adozzjoni finali tal-miżuri msemmija fil-paragrafi 2(a) u (d);
- (b) Abbozz ta' leġislazzjoni li ssahhah il-qafas fiskali. Dan għandu jinkludi, b'mod partikolari, t-twaqqif ta' qafas fiskali fuq il-medda medja ta' żmien, il-holqien ta' riżerva ta' kontinġenza obligatorja fil-baġit li tikkorrispondi għal 10 % tal-approprijazzjonijiet totali, it-twaqqif ta' mekkanizmi ta' monitoraġġ aktar b'sahhithom fuq in-nefqa u t-twaqqif ta' aġenzija fiskali indipendenti li tipprovdi pariri u skrutinju espert dwar kwistjonijiet fiskali;
- (c) Liġi biex tirriforma s-sistema ta' negozjar dwar il-pagi fis-settur privat, li għandha tipprovdi għal tnaqqis fir-rati ta' hlas għas-sahra, flessibilità ahjar fil-ġestjoni tal-hin tax-xogħol u tippermetti li patti territorjali lokali jkunu jistgħu jistabbilixxu żidiet fil-pagi li jkunu inqas mill-ftehimijiet settorali;
- (d) Liġi dwar il-pagi minimi biex tintroduċi sub-minima għal gruppi li qegħdin friskju bħaż-żgħażaġh u dawk li ilhom qiegħda għal hafna żmien, u tistabbilixxi miżuri li jiggarrantixxu li l-pagi minimi attwali jibqgħu fissi f'termini nominali għal tliet snin;
- (e) Riforma tal-leġislazzjoni dwar il-harsien tal-impjegi biex il-perjodu ta' żmien ta' prova għal xogħolijiet godda jiġi estiz għal sena, jitnaqqas il-livell ġenerali ta' hlasijiet li jingħataw lill-impjegati li jispicċalhom il-kuntratt u jiġi assigurat li l-istess kundizzjonijiet ta' hlasijiet li jingħataw lill-impjegati li jispicċalhom il-kuntratt japplikaw kemm għall-haddiema manwali kif ukoll għall-haddiema klerikali, jiżdied il-limitu minimu sabiex japplikaw r-regoli dwar is-sensji kollettivi speċjalment għal kumpaniji kbar, u jiġi ffacilitat użu akbar ta' kuntratti temporanji;
- ⁽¹⁾ Ir-Regolament tal-Kunsill (KE) Nru 2223/96 tal-25 ta' Ġunju 1996 dwar is-sistema Ewropea tal-kontijiet nazzjonali u reġjonali fil-Komunità (ĠU L 310, 30.11.1996, p. 1).
- ⁽²⁾ Ir-Regolament tal-Kummissjoni (KE) Nru 264/2000 tat-3 ta' Frar 2000 dwar l-implimentazzjoni tar-Regolament tal-Kunsill (KE) Nru 2223/96 rigward statistiċi ta' finanzi pubbliċi fuq żmien qasir (ĠU L 29, 4.2.2000, p. 4).
- ⁽³⁾ Ir-Regolament (KE) Nru 1221/2002 tal-Parlament Ewropew u tal-Kunsill tal-10 ta' Ġunju 2002 dwar kontijiet mhux finanzjarji ta' kull tliet xhur tal-amministrazzjoni pubblika (ĠU L 179, 9.7.2002, p. 1).
- ⁽⁴⁾ Ir-Regolament (KE) Nru 501/2004 tal-Parlament Ewropew u tal-Kunsill tal-10 ta' Marzu 2004 dwar kontijiet finanzjarji ta' kull kwart tas-sena għal gvern ġenerali (ĠU L 81, 19.3.2004, p. 1).
- ⁽⁵⁾ Ir-Regolament tal-Kunsill (KE) Nru 1222/2004 tat-28 ta' Ġunju 2004 dwar il-kompilazzjoni u t-trasmissjoni ta' data dwar id-dejn trimestrali tal-gvern (ĠU L 233, 2.7.2004, p. 1).
- ⁽⁶⁾ Ir-Regolament (KE) Nru 1161/2005 tal-Parlament Ewropew u tal-Kunsill tas-6 ta' Lulju 2005 dwar il-kompilazzjoni ta' kontijiet trimestrali mhux finanzjarji skont is-settur istituzzjonali (ĠU L 191, 22.7.2005, p. 22).
- ⁽⁷⁾ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data sugġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċizzjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).
- ⁽⁸⁾ Ir-Regolament tal-Kunsill (KE) Nru 479/2009 tal-25 ta' Mejju 2009 dwar l-applikazzjoni tal-Protokoll dwar il-proċedura tal-iżbilanċ eċċessiv anness mat-Trattat li jistabbilixxi l-Komunità Ewropea (ĠU L 145, 10.6.2009, p. 1).

- (f) Żieda sinifikanti fir-rata ta' assorbiment tal-fondi strutturali u dak ta' koeżjoni;
- (g) L-introduzzjoni ta' sistema ġdida għall-ġestjoni tad-drogi li tiffavorixxi l-użu ta' mediċini ġeneriċi;
- (h) It-twaqqif ta' sistema ta' akkwist pubbliku unifikata b'awtorità ċentrali responsabbli mill-akkwist, li tassigura proċeduri ta' sejhiet għal offerti li jkunu partikolarment sodi, kontrolli ex ante u ex post;
- (i) Leġiżlazzjoni li tissimplifika u taċċelera l-proċess tal-hruġ ta' liċenzji lil azjendi, attivitajiet industrijali u professjonijiet;
- (j) Modifika tal-qafas istituzzjonali tal-awtorità dwar il-kompetizzjoni Ellenika (HCC) bil-ghan li tiżdied l-indipendenza tagħha, jiġu stabbiliti skadenzi raġonevoli għall-investigazzjoni u l-hruġ ta' deċiżjonijiet u tinghata l-poter li tirrifjuta l-ilmenti;
- (k) Ġestjoni ahjar tal-assi pubbliċi, bil-ghan li jingabru minn tal-inqas EUR 1 biljun fis-sena matul il-perjodu 2011-2013;
- (l) Miżuri li għandhom l-ghan li jneħhu r-restrizzjonijiet eżistenti għal-libertà tal-proviżjoni tas-servizzi.
4. Il-Greċja għandha tadotta l-miżuri li ġejjin sal-ahhar ta' Marzu 2011:
- (a) L-adozzjoni finali tal-miżuri msemmija fil-paragrafu 3(b);
5. Il-Greċja għandha tadotta l-miżuri li ġejjin sal-ahhar ta' Ġunju 2011:
- (a) Xibka tal-paga tas-settur pubbliku li tkun unifikata u aktar effiċjenti li għandha tapplika għas-settur statali, l-awtoritajiet lokali u l-aġenziji l-oħra, b'rimunerazzjonijiet li jirriflettu l-produttività u x-xoghlijiet;
- (b) Miżuri li jimplementaw is-sejbiet tar-reviżjoni operattiva esterna u indipendenti tal-amministrazzjonijiet pubbliċi;
- (c) Rinfurzar tal-ispettorat tax-xogħol, li għandu jkollu biżżejjed impjegati kkwifikati u jkollu miri kwantitattivi dwar in-numru ta' kontrolli li għandhom jitwettqu.
6. Il-Greċja għandha tadotta l-miżuri li ġejjin sal-ahhar ta' Settembru 2011:
- (a) L-inkluzjoni tal-abbozz ta' baġit għall-2012 ta' miżuri ta' konsolidazzjoni fiskali li jammontaw għal minn tal-inqas 2,2 % tal-PGD. Il-baġit għandu jinkludi, b'mod partikolari, l-miżuri li ġejjin (jew f'ċirkustanzi eċċezzjonali, miżuri li jwasslu għal tfaddil komparabbli): aktar tkabbir tal-bażi tal-VAT billi l-oġġetti u s-servizzi ma jibqgħux igawdu minn rata imnaqsa u minflok tibda tapplika għalihom rata normali (bil-ghan li jingabru minn tal-inqas EUR 300 miljun); minbarra r-regola ta' rekru taġġ b'żieda mar-regola ta' wiehed għal kull 5 persuni li jirtiraw fis-settur pubbliku għandu jitnaqqas ukoll l-impjeg pubbliku (bil-ghan li jifaddlu minn tal-inqas EUR 600 miljun); jiġu stabbiliti dazji tas-sisa għal xorb mhux alkoholiku (għal ammont totali ta' minn tal-inqas EUR 300 miljun); zieda tat-taxxa fuq beni immobbli permezz ta' aġġornament tal-valuri tal-assi (għall-holqien ta' minn tal-inqas EUR 200 miljun dhul żejjed); organizzazzjoni mill-ġdid ta' gvernijiet sub-ċentrali li jimmiraw li (jiġġeneraw minn tal-inqas EUR 500 miljun fi tfaddil); tnaqqis fil-konsum intermedju tal-amministrazzjoni pubblika (b'minn tal-inqas EUR 300 miljun meta mqabbel mal-livell fl-2011); iffriżar nominali tal-pensjonijiet; aktar effiċjenza fit-tassazzjoni prezuntiva tal-professjonisti (bil-ghan li jingabru minn tal-inqas EUR 100 miljun); tnaqqis fit-trasferiment lill-azjendi pubbliċi (b'minn tal-inqas EUR 800 miljun) wara r-ristrutturar tagħhom; il-benefiċċji tal-qgħad isiru ttestjati skont il-mezzi (bil-ghan li jifaddlu EUR 500 miljun); jingabar aktar dhul mil-liċensjar tal-logħob (minn tal-inqas EUR 225 miljun fil-bejgħ tal-liċenzji u EUR 400 miljun fi drittijiet finanzjarji);
- (b) Mitigazzjoni tal-ostakoli tat-taxxa għal mergers u akkwisti;
- (c) Simplifikazzjoni tal-proċess doganali għall-esportazzjonijiet u l-importazzjonijiet;
- (d) Żieda sinifikanti fir-rati ta' assorbiment tal-fondi strutturali u dak ta' koeżjoni;
- (e) L-implimentazzjoni shiha tal-aġenda għal Regolamentazzjoni Ahjar bil-ghan li jitnaqqsu il-piżijiet amministrattivi b'20 % (meta mqabbel mal-2008).
7. Il-Greċja għandha tadotta l-miżuri li ġejjin sal-ahhar ta' Diċembru 2011:
- (a) L-adozzjoni finali tal-miżuri msemmija fil-paragrafu 6(a);
- (b) Rinfurzar tal-kapaċità ta' ġestjoni tal-awtoritajiet kollha li jiġġestixxu u entitajiet intermedji ta' programmi operattivi skont il-qafas tal-qafas ta' referenza tal-istrateġija nazzjonali 2007-2013 u ċ-ċertifikazzjoni tagħhom ISO 9001:2008 (ġestjoni ta' kwalità).

Artikolu 3

Il-Greċja għandha tikkoopera b'mod shih mal-Kummissjoni u ttipprovdi minghajr dewmien, kull meta tkun mitluba biex tagħmel hekk, kwalunkwe dejta jew dokument mehtieg biex tiġi mmonitorjata l-konformità ma' din id-Deciżjoni.

Artikolu 4

1. Il-Greċja għandha ttipprovdi lill-Kunsill u lill-Kummissjoni rapport li juri l-miżuri tal-politika meħuda biex tkun konformi ma' din id-Deciżjoni kull tliet xhur.

2. Ir-rapporti msemmija fil-paragrafu 1 għandhom jinkludu informazzjoni dettaljata dwar:

(a) miżuri konkreti implimentati sad-data tar-rapport sabiex ikunu konformi ma' din id-Deciżjoni, inkluz l-impatt baġitarju kwantifikat tagħhom;

(b) miżuri konkreti pplanati li jiġu implimentati wara d-data tar-rapport sabiex ikunu konformi ma' din id-Deciżjoni, il-kalendarju tal-implimentazzjoni tagħhom u stima tal-impatt baġitarju tagħhom;

(c) l-eżekuzzjoni tal-baġit mensili tal-Istat;

(d) l-implimentazzjoni baġitarja infraannwali mis-sigurtà soċjali, il-gvern lokali u l-fondi baġitari żejda;

(e) hruġ u rimborsar tad-dejn tal-gvern;

(f) żviluppi permanenti u temporanji fl-impjiegi tas-settur pubbliku;

(g) in-nefqa tal-gvern sakemm isir il-hlas (arretrati akkumulati);

(h) il-pożizzjoni finanzjarja fażjendi pubbliċi u entitajiet pubbliċi ohra.

3. Il-Kummissjoni u l-Kunsill għandhom janalizzaw ir-rapporti bil-għan li jevalwaw il-konformità tal-Greċja ma' din

id-Deciżjoni. Fil-kuntest ta' dawn il-valutazzonijiet, il-Kummissjoni tista' tindika l-miżuri mehtieġa biex jiġi rrispettat il-pjan ta' aġġustament stipulat b'din id-Deciżjoni għall-korrezzjoni tad-defiċit eċċessiv.

Artikolu 5

Din id-Deciżjoni għandha jkollha effett fl-istess ġurnata tan-notifika tagħha.

Artikolu 6

Din id-Deciżjoni hija indirizzata lir-Repubblika Ellenika.

Magħmul fil-Lussemburgu, l-8 ta' Ġunju 2010.

Għall-Kunsill

Il-President

E. SALGADO

DEĊIŻJONI TAL-KUNSILL

tas-7 ta' Ġunju 2010

li tawtorizza lill-Istati Membri biex jirratifikaw, fl-interess tal-Unjoni, il-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol (Konvenzjoni Nru 188)

(2010/321/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 48 flimkien tal-Artikolu 218(6)(a)(v) u l-ewwel paragrafu tal-Artikolu 218(8) tiegħu,

Wara li kkunsidra l-proposta mill-Kummissjoni Ewropea,

Wara li kkunsidraw il-kunsens tal-Parlament Ewropew ⁽¹⁾,

Billi:

- (1) Il-Konvenzjoni Nru 188 tal-Organizzazzjoni Internazzjonali tax-Xogħol (minn hawn 'il quddiem imsemmijin "il-Konvenzjoni" u "l-ILO" rispettivament) dwar ix-xogħol fis-settur tas-sajd giet adottata fl-14 ta' Ġunju 2007 fil-Konferenza Internazzjonali tax-Xogħol tal-ILO, imlaqqgħa f'Ġinevra u li fiha d-delegazzjonijiet kollha tal-Unjoni Ewropea vvotaw favur l-adozzjoni.
- (2) Il-Konvenzjoni tirrappreżenta kontribut kbir għas-settur tas-sajd fil-livell internazzjonali fil-promozzjoni ta' xogħol decenti għas-sajjieda u kondizzjonijiet ta' kompetizzjoni aktar ġusti għas-sidien ta' bastimenti tas-sajd u għaldaqstant huwa mixtieq li d-dispożizzjonijiet tagħha jiġu implimentati kemm jista' jkun malajr.
- (3) Il-Parlament Ewropew, il-Kunsill u l-Kummissjoni qegħdin jippromwovu r-ratiffika ta' konvenzjonijiet internazzjonali tax-xogħol li huma kklassifikati aġġornati mill-ILO bħala kontribut għall-isforzi tal-Unjoni Ewropea biex tippromwovi xogħol decenti għal kulhadd kemm ġewwa l-Unjoni kif ukoll barra mill-Unjoni.
- (4) Konformement mal-Kostituzzjoni tal-ILO, l-adozzjoni ta' kwalunkwe Konvenzjoni jew Rakkomandazzjoni mill-Konferenza, jew ir-ratiffika ta' kwalunkwe Konvenzjoni minn xi Membru, titqies li fl-ebda każ ma taffettwa xi liġi, għotja, konswetudini jew ftehim li jiżgura kondizzjonijiet aktar favorevoli għall-ħaddiema kkonċernati minn dawk previsti fil-Konvenzjoni jew fir-Rakkomandazzjoni.

- (5) Xi dispożizzjonijiet tal-Konvenzjoni jaqgħu fi hdan il-kompetenza esklużiva tal-Unjoni fir-rigward tal-koordinazzjoni tal-iskemi ta' sigurtà soċjali.
- (6) L-Unjoni ma tistax tirratiffika l-Konvenzjoni, ladarba Stati biss jistgħu jkunu partijiet għaliha.
- (7) Il-Kunsill għandu għalhekk jawtorizza lill-Istati Membri li huma marbutin bir-regoli tal-Unjoni dwar il-koordinazzjoni tal-iskemi ta' sigurtà soċjali bbażati fuq l-Artikolu 48 tat-Trattat dwar il-Funzjonament tal-Unjoni Ewropea biex jirratifikaw il-Konvenzjoni fl-interessi tal-Unjoni, skont il-kondizzjonijiet stabbiliti f'din id-Deċiżjoni,

ADOTTA DIN ID-DEĊIŻJONI:

Artikolu 1

L-Istati Membri huma b'dan awtorizzati li jirratifikaw, għall-partijiet li jaqgħu taht il-kompetenza esklużiva tal-Unjoni, il-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol, adottata fl-14 ta' Ġunju 2007.

Artikolu 2

L-Istati Membri huma mistennija jagħmlu sforzi biex jiehdu l-passi meħtieġa biex jiddepożitaw l-istrumenti tagħhom ta' ratiffika tal-Konvenzjoni mad-Direttur Ġenerali tal-Uffiċċju Internazzjonali tax-Xogħol kemm jista' jkun malajr, preferibbilment qabel il-31 ta' Diċembru 2012. Il-Kunsill se jirriveđi l-progress tar-ratiffikazzjoni qabel Jannar 2012.

Artikolu 3

Din id-Deċiżjoni hija indirizzata lill-Istati Membri.

Magħmul fil-Lussemburgu, is-7 ta' Ġunju 2010.

Għall-Kunsill

Il-President

C. CORBACHO

⁽¹⁾ Kunsens tal-5 ta' Mejju 2010 (għadu mhux ippubblikat fil-Ġurnal Uffiċjali) li jikkonferma l-Opinjoni tal-14 ta' Jannar 2009 (għadha mhijiex ippubblikata fil-Ġurnal Uffiċjali).

DEĊIŻJONI TAL-KUNSILL 2010/322/PESK

tat-8 ta' Ġunju 2010

li temenda u testendi l-Azzjoni Kongunta 2008/124/PESK dwar il-Missjoni tal-Unjoni Ewropea għall-Istat tad-Dritt fil-Kosovo ⁽¹⁾, il-EULEX KOSOVO

IL-KUNSILL TAL-UNJONI EWROPEA,

(RGħ), għandu jeżerċita l-kmand u l-kontroll tal-EULEX KOSOVO fil-livell strateġiku.”.

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28 u l-Artikolu 43(2) tiegħu,

2. Il-paragrafi 3, 4 u 5 tal-Artikolu 9 huma sostitwiti b'dan li ġej:

Billi:

- (1) Fl-4 ta' Frar 2008, il-Kunsill adotta l-Azzjoni Kongunta 2008/124/PESK ⁽²⁾. Dik l-Azzjoni Kongunta tapplika sal-14 ta' Ġunju 2010.
- (2) Fid-9 ta' Ġunju 2009, il-Kunsill adotta l-Azzjoni Kongunta 2009/445/PESK ⁽³⁾, li emendat l-Azzjoni Kongunta 2008/124/PESK billi żiedet l-ammont ta' referenza finanzjarja li jkopri n-nefqa tal-Missjoni sal-iskadenza tal-Azzjoni Kongunta 2008/124/PESK.
- (3) Fit-28 ta' Mejju 2010, il-Kumitat Politiku u ta' Sigurtà rrakkomanda l-estensjoni tal-Azzjoni Kongunta 2008/124/PESK għal perijodu ta' sentejn u l-estensjoni tal-ammont ta' referenza finanzjarja ta' EUR 265 000 000 sal-14 ta' Ottubru 2010.
- (4) L-istruttura tal-kmand u l-kontroll tal-EULEX KOSOVO għandha tkun minghajr preġudizzju għar-responsabbiltajiet kuntrattwali tal-Kap tal-Missjoni lejn il-Kummissjoni Ewropea għall-implimentazzjoni tal-baġit.
- (5) Il-EULEX KOSOVO ser tiġi kondotta fil-kuntest ta' sitwazzjoni li tista' tiddeterjora u tista' tkun ta' dannu għall-oġġettivi tal-politika estera u ta' sigurtà komuni kif stabbilit fl-Artikolu 21 tat-Trattat.
- (6) L-Azzjoni Kongunta 2008/124/PESK għandha tiġi emendata kif mehtieg,

“3. Persunal ċivili internazzjonali u persunal lokali jista' wkoll jiġi reklutat mill-EULEX KOSOVO, kif mehtieg, fuq bażi kuntrattwali, jekk il-funzjonijiet mehtieġa ma jkunux ipprovduti mill-persunal sekondat mill-Istati Membri. B'mod eċċezzjonali, f'każijiet debitament ġustifikati, meta ma jkunux disponibbli applikazzjonijiet kwalifikati mill-Istati Membri, ċittadini minn Stati terzi partecipanti jistgħu jiġu reklutati fuq bażi kuntrattwali, kif adatt.

4. Il-persunal kollu għandu jwettaq dmirijietu u jaġixxi fl-interess tal-Missjoni. Il-persunal kollu għandu jirrispetta l-prinċipji tas-sigurtà u l-istandards minimi stabbiliti mid-Deċiżjoni tal-Kunsill 2001/264/KE tad-19 ta' Marzu 2001 li tadotta r-regolamenti tal-Kunsill rigward is-sigurtà (*).

(*) ĠU L 101, 11.4.2001, p. 1.”

3. Il-paragrafi 2, 3 u 4 tal-Artikolu 11 huma sostitwiti b'dan li ġej:

“2. Taht ir-responsabbiltà tal-Kunsill u r-RGħ, il-KPS għandu jeżerċita l-kontroll politiku u d-direzzjoni strateġika tal-EULEX KOSOVO.

3. Kif stabbilit ukoll fl-Artikolu 7, il-Kmandant tal-Operazzjoni Ċivili, taht il-kontroll politiku u d-direzzjoni strateġika tal-KPS u l-awtorità ġenerali tar-RGħ, għandu jkun il-kmandant tal-EULEX KOSOVO fil-livell strateġiku u, għaldaqstant, għandu jipprovi lill-Kap tal-Missjoni b'istruzzjonijiet u b'konsulenza u appoġġ tekniku.

4. Il-Kmandant tal-Operazzjoni Ċivili għandu jirrapporta lill-Kunsill permezz tar-RGħ.”.

4. Il-paragrafi 1 sa 2 tal-Artikolu 12 huma sostitwiti b'dan li ġej:

“1. Il-KPS għandu jeżerċita, taht ir-responsabbiltà tal-Kunsill u r-RGħ, il-kontroll politiku u d-direzzjoni strateġika tal-EULEX KOSOVO.

ADOTTA DIN ID-DEĊIŻJONI:

Artikolu 1

L-Azzjoni Kongunta 2008/124/PESK hija b'dan emendata kif ġej:

1. L-Artikolu 7(2) għandu jiġi sostitwit b'dan li ġej:

“2. Il-Kmandant tal-Operazzjoni Ċivili, taht il-kontroll politiku u d-direzzjoni strateġika tal-Kumitat Politiku u ta' Sigurtà (KPS) u l-awtorità ġenerali tar-Rappreżentant Gholi tal-Unjoni għall-Affarijiet Barranin u l-Politika ta' Sigurtà

⁽¹⁾ Skont ir-Riżoluzzjoni 1244 (1999) tal-Kunsill tas-Sigurtà tan-Nazzjonijiet Uniti.

⁽²⁾ ĠU L 42, 16.2.2008, p. 92.

⁽³⁾ ĠU L 148, 11.6.2009, p. 33.

2. Il-Kunsill b'dan jawtorizza lill-KPS sabiex jiehdu d-deċiżjonijiet rilevanti għal dan il-fini, f'konformità mat-tielet paragrafu tal-Artikolu 38 tat-Trattat. Din l-awtorizzazzjoni għandha tinkludi s-setgħat ta' emenda tal-OPLAN u l-linja ta' kmand. Din għandha tinkludi wkoll is-setgħat li jittiehdu d-deċiżjonijiet sussegwenti rigward il-hatra tal-Kap tal-Missjoni. Il-Kunsill, fuq ir-rakkomandazzjoni tar-RGħ, għandu jiddeċiedi dwar l-oġġettivi u t-terminazzjoni tal-EULEX KOSOVO.”.
5. L-Artikolu 13(4) huwa sostitwit b'dan li ġej:
- “4. Għandhom jiġu stabbiliti arranġamenti dettaljati rigward il-partecipazzjoni ta' Stati terzi fi ftehim li għandu jiġi konkluż f'konformità mal-Artikolu 37 tat-Trattat u l-Artikolu 218 tat-Trattat dwar il-Funzjonament tal-Unjoni Ewropea. Fejn l-UE u Stat terz jikkonkludu ftehim li jistabbilixxi qafas għall-partecipazzjoni ta' tali Stat terz fl-operazzjonijiet tal-UE ta' maniġġar ta' kriżijiet, id-dispożizzjonijiet ta' tali ftehim għandhom japplikaw fil-kuntest tal-EULEX KOSOVO.”.
6. Il-paragrafi 1 u 2 tal-Artikolu 16 huma sostitwiti b'dan li ġej:
- “1. L-ammont ta' referenza finanzjarja mahsub biex ikopri n-nefqa tal-EULEX KOSOVO sal-14 ta' Ottubru 2010 għandu jkun ta' EUR 265 000 000.
- L-ammont ta' referenza finanzjarja għall-perijodi sussegwenti għall-EULEX KOSOVO għandu jiġi deċiż mill-Kunsill.
2. In-nefqa kollha għandha tiġi ġestita f'konformità mar-regoli u l-proċeduri applikabbli għall-baġit ġenerali tal-UE.”.
7. L-Artikolu 17 huwa mhassar.
8. L-Artikolu 18 huwa sostitwit b'dan li ġej:
- “Artikolu 18
- Rilaxx ta' informazzjoni klassifikata**
1. Ir-RGħ għandu jkun awtorizzat jirrilaxxa lin-Nazzjonijiet Uniti, in-NATO/KFOR u lil partijiet terzi oħrajn, assoċjati ma' din l-Azzjoni Kongunta, informazzjoni klassifikata tal-UE u dokumenti ġġenerati għall-finijiet tal-EULEX KOSOVO sal-livell tal-klassifikazzjoni rilevanti rispettivament għal kull wiehed minnhom, f'konformità mad-Deċiżjoni 2001/264/KE. Għandhom jitfasslu arranġamenti tekniċi lokali biex dan jiġi ffaċilitat.
2. Fil-każ ta' htieġa operattiva speċifika u immedjata, ir-RGħ għandu wkoll ikun awtorizzat jirrilaxxa lill-awtoritajiet lokali kompetenti informazzjoni u dokumenti klassifikati tal-UE sal-livell 'RESTREINT UE' ġġenerati għall-finijiet tal-EULEX KOSOVO, f'konformità mad-Deċiżjoni 2001/264/KE. Fil-każijiet l-oħrajn kollha, tali informazzjoni u dokumenti għandhom jiġu rilaxxati lill-awtoritajiet lokali kompetenti f'konformità mal-proċeduri adatti għal-livell ta' kooperazzjoni ta' dawk l-awtoritajiet mal-UE.
3. Ir-RGħ għandu jkun awtorizzat jirrilaxxa lin-Nazzjonijiet Uniti, in-NATO/KFOR, lil Stati terzi oħrajn assoċjati ma' din l-Azzjoni Kongunta u lill-awtoritajiet lokali rilevanti, dokumenti tal-UE mhux klassifikati relatati mad-deliberazzjonijiet tal-Kunsill fir-rigward tal-EULEX KOSOVO koperti bl-obbligu tas-segretezza professjonali f'konformità mal-Artikolu 6(1) tar-Regoli ta' Proċedura tal-Kunsill (*).
- (*) Deċiżjoni tal-Kunsill 2009/937/EU, tal-1 ta' Diċembru 2009 li tadotta r-Regoli ta' Proċedura tal-Kunsill (ĠU L 325, 11.12.2009, p. 35).”
9. L-Artikolu 19 huwa sostitwit b'dan li ġej:
- “Artikolu 19
- Rieżami**
- Il-Kunsill għandu jevalwa, mhux aktar tard minn 6 xhur wara l-iskadenza ta' din l-Azzjoni Kongunta jekk il-EULEX KOSOVO għandhiex tiġi estiza.”
10. L-Artikolu 20, it-tieni paragrafu, huwa sostitwit b'dan li ġej:
- “Għandha tiskadi fl-14 ta' Ġunju 2012.”
- Artikolu 2
- Din id-Deċiżjoni għandha tidhol fis-seħh fid-data tal-adozzjoni tagħha.
- Magħmul fil-Lussemburgu, it-8 ta' Ġunju 2010.
- Għall-Kunsill
Il-President
E. SALGADO

DEĊIŻJONI TAL-KUMMISSJONI

tal-10 ta' Ġunju 2010

li jagħti deroga mir-Regolament ta' implimentazzjoni (KE) Nru 1165/2008 tal-Parlament Ewropew u tal-Kunsill li jikkonċerna l-istatistika dwar il-bhejjem u l-laħam fir-rigward tal-Bulgarija u l-Ġermanja

(notifikata bid-dokument numru C(2010) 3617)

(It-testi bil-Bulgaru u bil-Ġermaniż biss huma awtentici)

(2010/323/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1165/2008 tal-Parlament Ewropew u tal-Kunsill tad-19 ta' Novembru 2008 li jikkonċerna l-istatistika dwar il-bhejjem u l-laħam u li jhassar id-Direttivi tal-Kunsill 93/23/KEE, 93/24/KEE u 93/25/KEE ⁽¹⁾, u b'mod partikolari l-Artikolu 20 tiegħu,

Wara li kkunsidrat it-talba li saret mill-Bulgarija fl-10 ta' Frar 2009,

Wara li kkunsidrat it-talba li saret mill-Ġermanja fl-20 ta' Marzu 2009,

Billi:

- (1) Skont l-Artikolu 20 tar-Regolament (KE) Nru 1165/2008, il-Kummissjoni tista' tagħti lill-Istati Membri deroga mill-implimentazzjoni ta' dan ir-Regolament għal darbha l-applikazzjoni tiegħu fis-sistemi statistiċi nazzjonali qiegħda teżiġi addattamenti kbar u x'aktarx li tista' ttipprovoka xi problemi prattiċi sinifikattivi.
- (2) Derogi bħal dawn għandhom jingħataw lill-Bulgarija u lill-Ġermanja fuq it-talba tagħhom.
- (3) Skont ir-Regolament (KE) Nru 1165/2008, Stat Membru li jkun ingħata deroga sal-1 ta' Jannar 2010 għandu

jkompli japplika d-dispożizzjonijiet tad-Direttivi tal-Kunsill 93/23/KEE ⁽²⁾, 93/24/KEE ⁽³⁾ u 93/25/KEE ⁽⁴⁾ sa din id-data.

- (4) Skont ir-Regolament (KE) Nru 1165/2008, Stat Membru li jkun ingħata deroga sal-1 ta' Jannar 2011 għandu jkompli japplika d-dispożizzjonijiet tad-Direttiva 93/25/KEE sa din id-data.

ADOTTAT DIN ID-DEĊIŻJONI:

Artikolu 1

1. Il-Bulgarija u l-Ġermanja għandhom jingħataw deroga mill-applikazzjoni tar-Regolament (KE) Nru 1165/2008 għall-perjodu li jntemm fl-1 ta' Jannar 2010.
2. Il-Bulgarija u l-Ġermanja għandhom jingħataw deroga mill-applikazzjoni tar-Regolament (KE) Nru 1165/2008 li jikkonċerna n-nagħaġ u l-mogħoż għall-perjodu li jntemm fl-1 ta' Jannar 2011.

Artikolu 2

Din id-Deciżjoni hija indirizzata lir-Repubblika tal-Bulgarija u lir-Repubblika Federali tal-Ġermanja.

Din id-Deciżjoni għandha tapplika mill-1 ta' Jannar 2009.

Magħmul fi Brussell, l-10 ta' Ġunju 2010.

Għall-Kummissjoni

Olli REHN

Membru tal-Kummissjoni

⁽¹⁾ ĠU L 321, 1.12.2008, p. 1.

⁽²⁾ ĠU L 149, 21.6.1993, p. 1.

⁽³⁾ ĠU L 149, 21.6.1993, p. 5.

⁽⁴⁾ ĠU L 149, 21.6.1993, p. 10.

ATTI ADOTTATI MINN KORPI STABILITI PERMEZZ TA' FTEHIMIET INTERNAZZJONALI

DEĊIŻJONI Nru 2/2010 TAL-KUMITAT TAL-AMBAXXATURI AKP-UE

tad-19 ta' Marzu 2010

dwar il-hatra tad-Direttur taċ-Ċentru Tekniku ta' Kooperazzjoni Agrikola u Rurali (ĊTA)

(2010/324/UE)

IL-KUMITAT TAL-AMBAXXATURI AKP-UE,

IDDEĊIEDA KIF ĠEJ:

Wara li kkunsidra l-Ftehim ta' Shubija AKP-KE ffirmat, li ġie ffirmat f'Kotonù fit-23 ta' Ġunju 2000 ⁽¹⁾, kif rivedut mill-Ftehim li jemenda l-imsemmi Ftehim ta' Shubija, iffirmat fil-Lussemburgu fil-25 ta' Ġunju 2005 ⁽²⁾, u b'mod partikolari l-Artikolu 3 tal-Anness III tiegħu,

Artikolu Uniku

Minghajr preġudizzju għal kwalunkwe deċiżjoni sussegwenti li l-Kumitat jista' jkollu jieh u skont il-prerogattivi tiegħu, is-Sur Michael HAILU (Etjopja) huwa b'dan mahtur Direttur taċ-Ċentru Tekniku ta' Kooperazzjoni Agrikola u Rurali, b'effett mill-24 ta' Mejju 2010 sat-28 ta' Frar 2015.

Billi:

(1) il-mandat tad-Direttur preċedenti skada fit-28 ta' Frar 2010;

Magħmul fi Brussell, id-19 ta' Marzu 2010.

(2) fi tmiem il-proċedimenti tiegħu, kumitat kongunt ta' selezzjoni, stabbilit miż-żewġ partijiet, ippropona l-hatra tas-Sur Michael HAILU (Etjopja) bħala Direttur taċ-Ċentru Tekniku ta' Kooperazzjoni Agrikola u Rurali,

Għall-Kumitat tal-Ambaxxaturi AKP-UE

Il-President

Carlos BASTARRECHE SAGÜÉS

⁽¹⁾ ĠU L 317, 15.12.2000, p. 3.

⁽²⁾ ĠU L 209, 11.8.2005, p. 27.

DEĊIŻJONI Nru 3/2010 TAL-KUMITAT TAL-AMBAXXATURI AKP-UE**tad-19 ta' Mejju 2010****li tahtar lid-Direttur taċ-Ċentru għall-Iżvilupp tal-Intrapriżi (ĊZI)**

(2010/325/UE)

IL-KUMITAT TAL-AMBAXXATURI AKP-UE,

Wara li kkunsidra l-Ftehim ta' Shubija AKP-KE ffirmit f'Kotonù fit-23 ta' Ġunju 2000 ⁽¹⁾, rivedut bil-ftehim li jemenda l-imsemmi Ftehim ta' Shubija, iffirmit fil-Lussemburgu fil-25 ta' Ġunju 2005 ⁽²⁾, u b'mod partikolari l-Artikolu 2 (7) tal-Anness III tiegħu,

Billi:

- (1) il-mandat tad-Direttur preċedenti skada fit-28 ta' Frar 2010,
- (2) kumitat kongunt ta' selezzjoni, stabbilit miż-żewġ partijiet, ippropona, fi tmiem il-hidma tiegħu, il-hatra tas-Sur Jean-Erick ROMAGNE (Franza), fil-post ta' Direttur taċ-Ċentru għall-Iżvilupp tal-Intrapriżi,

IDDEĊIEDA KIF ĠEJ:

Artikolu waħdieni

Mingħajr preġudizzju għad-deċiżjonijiet ulterjuri li l-Kumitat jista' jintalab jiehu fil-qafas tal-kompiti tiegħu, is-Sur Jean-Erick ROMAGNE huwa mahtur Direttur taċ-Ċentru għall-Iżvilupp tal-Intrapriżi, b'effett mis-6 ta' Settembru 2010 sat-28 ta' Frar 2015.

Magħmul fi Brussell, id-19 ta' Mejju 2010.

*Għall-Kumitat tal-Ambaxxaturi AKP-UE**Il-President*

René MAKONGO

⁽¹⁾ ĠU L 317, 15.12.2000, p. 3.

⁽²⁾ ĠU L 209, 11.8.2005, p. 27.

DEĊIŻJONI Nru 4/2010 TAL-KUMITAT TAL-AMBAXXATURI AKP-UE
tad-19 ta' Mejju 2010
dwar il-hatra tal-Viċi Direttur taċ-Ċentru għall-Iżvilupp tal-Intrapriża (CŽI)
(2010/326/UE)

IL-KUMITAT TAL-AMBAXXATURI AKP-UE,

IDDEĊIEDA KIF ĠEJ:

Wara li kkunsidra l-Ftehim ta' Shubija AKP-KE ffirmit f'Kotonù fit-23 ta' Ġunju 2000 ⁽¹⁾, rivedut bil-ftehim li jemenda l-imsemmi Ftehim ta' Shubija, iffirmit fil-Lussemburgu fil-25 ta' Ġunju 2005 ⁽²⁾, u b'mod partikolari l-Artikolu 2 (7) tal-Anness III tiegħu,

Artikolu uniku

Mingħajr preġudizzju għad-deċiżjonijiet ulterjuri li l-Kumitat jista' jintalab jiehu fil-qafas tal-kompiti tiegħu, is-Sinjura Jyoti JEETUN hija mahtura Viċi Direttur taċ-Ċentru għall-Iżvilupp tal-Intrapriża, b'effett mill-1 ta' Settembru 2010 u sat-28 ta' Frar 2015.

Billi:

- (1) il-mandat tal-Viċi Direttur preċedenti skada fit-28 ta' Frar 2010,
- (2) kumitat kongunt ta' selezzjoni, stabbilit miż-żewġ partijiet, ippropona, fi tmiem il-hidma tiegħu, il-hatra tas-Sinjura Jyoti JEETUN (Mawrizju), fil-post ta' Viċi Direttur taċ-Ċentru għall-Iżvilupp tal-Intrapriża,

Magħmul fi Brussell, id-19 ta' Mejju 2010.

Għall-Kumitat tal-Ambaxxaturi AKP-UE
Il-President
René MAKONGO

⁽¹⁾ ĠU L 317, 15.12.2000, p. 3.

⁽²⁾ ĠU L 209, 11.8.2005, p. 27.

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, b'ħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

